

SCRIPT OF MORNING GOJRI NEWS BULLETIN 11MAY 2026 1015HRS

مارنگ گوجری نیوز بولیٹن 11مئی 2026

یوہ آکاشوانی جموں ہے عبیدالرحمان تیں خبر سُنو۔

HK JK LAKES

مرکزی وزیر داخلہ امت شاہ نے گزشتہ روز اپنا ایک بیان مانہ کہیو ہے کہ قدرتی آفات نال نمڑن آلا انتظامی امور مانہ جانی نقصان نال نمڑن خاطر قومی آفات منیجمنٹ اتھاڑتی غا تعاون نال جموں کشمیر لداخ، اُتراکھنڈ، ہماچل پردیش، اروناچل پردیش تے سکم مانہ 30 بڑا خطراں آلی جھیلاں وستے وقت ربتیں تنبیہ یا خطرہ غی اطلاع دین خاطر نظام تیار کرن غا منصوبہ مانہ کم از کم 60 جھیلاں نانہ شامل کیو جانو چاہیے۔ اس موقعہ ور خطاب کرتا واں وزیر داخلہ نے مرکز تے ریاستی سطح ور سیلاب غی پیشن گوئی غا مربوط نظام ور زور دتو اس منصوبہ نال جموں کشمیر سیلابی صورتحال وستے مزید بہتر طور ور تیار بوجے غو۔ جدید نگرانی تے بروقت اطلاع ملن نال حکام نانہ تیزی نال کم کرن لوکاں غی حفاظت جائیداداں غا کٹوں کہٹ نقصان تے شدید موسمی صورتحال مانہ جانی تحفظ نانہ یقینی بنان مانہ کافی مدد حاصل وے غی۔

PARL COMT.JK VISIT

امور داخلہ غی پارلیمانی کمیٹی جموں کشمیر غا دورہ ور ہے۔ اج سویرے ایک اعلیٰ سطحی میٹنگ تیں پہلاں اس کمیٹی نے شری ماتا ویشنو دیوی شرائین کٹڑہ گا مقام ور حاضری دتی تے درشن کیا۔ یاہ کمیٹی اج کئی اعلیٰ حکام نال میٹنگ کرے غی۔ اس تیں بعد مزکورہ کمیٹی سرینگر غو دورو کرے غی تے اُن غی تمام تر صورتحال غو جائیزو لے غی۔ اس سلسلہ مانہ جموں زون پولیس غا انسپکٹر جنرل بہیم سین ٹوٹی نے کٹڑہ مانہ ایک اعلیٰ سطحی میٹنگ غی صدارت غے دوران امور داخلہ غی پارلیمانی کمیٹی غا مجوزہ دورہ تیں

پہلاں حفاظتی صورتحال غو تفصیلی جائیزو لیو۔ اس دوران میٹنگ مانہہ پولیس غا اعلیٰ حُکام ریلوے سیول انتظامیہ، فوج، آئی۔بی، سی۔آئی۔ڈی تے شری ماتا ویشنو دیوی شرائین بورڈ گا ممبران شامل ریا۔آئی۔جی۔پی موصوف نے مجموعی حفاظتی صورتحال گو جائیزو لیو تے افسراں نانہہ ہدایت جاری کی کہ وے نگرانی غا نظام نانہہ مزید مضبوط بناویں ہجوم غا مناسب انتظام نانہہ یقینی بناویں تے ایجنسیاں بشکار تال میل برقرار رکھیں۔ اس دوران اہم، مقامات ور نگرانی بدھان تے کٹڑہ علاقہ مانہہ افرادی قوت غی موثر تعیناتی ور وی تبادلہ خیال کیو گیو۔

CM HOSPITAL

وزیر اعلیٰ عمر عبداللہ نے گزشتہ روز سرینگر غا جواہر لال نہرو میموریل اسپتال مانہہ 25 کروڑ مالیت غی طبعی سامان عوام واسطے وقف کیو ہے۔ جس نال طبعی سہولتاں مانہہ مزید اضافو ہویو ہے۔ اپنا دورہ غے دوران وزیر اعلیٰ نے ڈاکٹراں تے دیگر طبعی عملان نال گل بات کی تے اُن غا کم نانہہ سہرايو۔ موصوف نے اسپتال مانہہ پورا سال بہترین طبعی سہولیات فراہم کرن وستے اسپتال غی پوری طبعی ٹیم نانہہ مبارک باد پیش کی تے کہیو کہ طبعی عملو خطہ غے اندر صحت غا مجموعی نظام نانہہ بہتر بنان وستے اہم کردار ادا کرریو ہے۔

NATIONAL TECH DAY

قومی ٹیکنالوجی تہاڑہ گا موقعہ ور اج بھارت 1998 غا تاریخی پوکھران جوہری تجربات غی یاد مناریو ہے۔ یاہ واپی گھڑی تھی، جد بھارت نے اپنی سائنسی صلاحیت، حکمت عملی گا نظام تے تکنیکی عزائم نانہہ ظاہر کیو۔ جوہری ترقی تیں لے غے اختراعی ماحولیاتی نظام، سٹارٹ اپس تے مقامی تحقیق، غرض ہر شعبہ مانہہ بھارت ایک نمایاں مقام رکھے۔ اس موقعہ ور آکاشوانی نیوز جموں، سائنس دانان، اختراع کاران تے دیگر تکنیکی ماہراں نانہہ خراج عقیدت پیش

کرے جھیڑا اپنی صلاحیتاں نال بھارت غا خواب نانہہ اگے بدھان مانہہ بڑو اہم کردار ادا کرریا ہیں۔

PROG ANN

قومی ٹیکنالوجی تہاڑہ نانہہ ایک یاد گار تہاڑو بنان خاطر آکاشوانی جموں اج تہاڑی 12 بجے قومی ٹیکنالوجی تہاڑہ 2026 غا موقعہ ور25 منٹ گو ایک خصوصی پروگرام نشر کرریو ہے۔ اس پروگرام گو موضوع وے غو مجموعی ترقی خاطر ذمہ دارانہ اختراع اس خصوصی پروگرام مانہہ مارا مہمان ویں گا پروفیسر سرتاج الحسن جھیڑا جے، آئی آئی ٹی جموں مانہہ ڈین اکیڈمیکس وی ہیں۔ موصوف اس موضوع وراپنی ماہرانہ رائے سامعین نال سانجا کریں گا۔ اس پروگرام غی میزبانی مارا اینکر وجے بجاج کریں گا۔

RAMBAN MARATHON

منشیات غے خلاف 100 روزہ مہم غا حصہ غا طور ورا پورا جموں کشمیر مانہہ نوجوانان نانہہ صحت مند سرگرمیاں مانہہ شامل کرن غی کوشش کی جارئی ہے۔ ضلع رام بن مانہہ پہاڑی کھیڈ اکیڈمی نے امر کے شتیرا راجپوت سبھا غا سانجہ تال میل نال گزشتہ روز ایک میراتھن غو انعقاد کیو تانجے نوجوانان نانہہ کھیڈاں مانہہ حصو لین تے منشیات تیں دور ربن غی ترغیب دتی جے۔ اس موقعہ ورا مزکورہ اکیڈمی غا صدر سندپ سنگھ نے کہیو کہ آئیندہ وی اس طرز غی دوڑ تے پروگرام منعقد کیا جئیں گا تانجے نوجوانان نانہہ نشہ تیں دور رکھیو جاسکے۔

WINDSTORM

تیز ہوا تے آندھی نال گزشتہ رات جموں خطہ غا کئی علاقان مانہہ بڑا پیمانہ ورا نقصان ہویا ہیں۔ کسانان نانہہ اس آندھی نال بہت نقصان ہویو ہے آم غی پیداوار شدید طور ورا متاثر ہوئی ہے تیز ہوا نال بجلی غو نظام وی متاثر ہویو ہے تے عام لوکاں نانہہ وی کافی مشکلات پیش آرئی ہیں۔ اس سلسلہ مانہہ

متعلقہ اتھاڑی آندھی نال بویا نقصان گو جائیزو لے رئی ہے تے بجلی سپلائی
نانہ بحال کرن وستے کام کیو جارویو ہے۔ اس موقعہ ور مقامی لوکاں تے
کساناں نے اپیل کی ہے کہ آندھی نال بویا نقصان غی وقت ربتیں بھرپائی کی
جے تے متاثرہ افراد غی مدد کی جے۔

WEATHER

محکمہ موسمیات نے جموں کشمیر مانہہ آئیندہ کل توڑی کئی مقامات ور
بلکی تے درمیانہ درجہ غی بارشاں غے نال گرج چمک تے چھٹی پین غی
پیشن گوئی کی ہے۔
